

# जनसंदेश टाइम्स

वाराणसी, लखनऊ, कानपुर, गोरखपुर एवं इलाहाबाद से प्रकाशित

## चन्दौली-मुगलसराय

### महिलाएं, युवतियां स्वयं निर्णय लेकर करें मतदान: एसडीएम

#### जागरुकता

लाबशा महाविद्यालय में मतदाता जागरुकता शिविर एवं गोष्ठी का आयोजन

भारी संख्या में छात्र-छात्राओं ने दर्ज करायी उपस्थिति


मुगलसराय। लाल बहादुर शास्त्री स्नातकोत्तर महाविद्यालय, मुगलसराय के पं पारसनाथ तिवारी सभागार में गुरुवार को जिला निर्वाचन विभाग की ओर से मतदाता जागरुकता शिविर एवं गोष्ठी आयोजित की गयी जिसमें छात्र-छात्राओं को मतदाता बनने और मतदान अवश्य करने के लिए प्रेरित किया गया। मुख्य अतिथि सत्येन्द्र सिंह उपजिलाधिकारी, मुगलसराय ने कहा कि लोकतंत्र में चुनना और चुना जाना ये दो अधिकार मतदाताओं को मिले हैं



सम्बोधित करते मुख्य अतिथि

जिसका इस्तेमाल सभी को बड़ी ही सावधानी से सोच विचार करने के उपरांत ही करना चाहिए।

आगे कहा कि कोई भी मतदाता स्व विवेक से मतदान करे और अवश्य मतदान करे। उन्होंने छात्राओं का



सभागार में मौजूद छात्र-छात्राएं

आह्वान करते हुए कहा कि घरों में महिलाओं को वोटर तो बना दिया जाता है लेकिन वोट कैसे देना है इसका निर्धारण पिता, दादा या भाई करते हैं। ऐसा नहीं होना चाहिए। छात्राएं, युवतियां इस स्थिति को तोड़कर

अवश्य आगे आएँ और अपने विचार से मतदान करें। उन्होंने बताया कि आगामी 9 अक्टूबर को बूथ दिवस मनाया जायेगा। सभी मतदान बूथों पर बीएलओ बैठेंगे और उन्हें आप मतदाता बनने, नाम परिवर्तन, स्थान

परिवर्तन, नाम हटाने का फॉर्म जमा करेंगे। नए मतदाता का नाम जुड़ने के लिए 18 वर्ष की उम्र पूरी करना आवश्यक है। इसके अलावा गोष्ठी को तहसीलदार सुनील श्रीवास्तव, राकेश यादव रौशन, हाजी खालिद वकार आबिद एड ने भी सम्बोधित किया।

गोष्ठी की अध्यक्षता प्राचार्य डॉ अनिल यादव ने, अतिथियों का स्वागत डॉ श्याम कार्तिक मिश्र, धन्यवाद ज्ञापन डॉ सुरेन्द्र मिश्र ने तथा संचालन डॉ इशरत जहां ने किया। इस अवसर पर डॉ दीनबंधु तिवारी, डॉ तरुण कुमार, डॉ संजय पांडेय, डॉ अरुण पांडेय, डॉ अमित राय, डॉ मुकेश प्रताप सिंह, डॉ धनंजय राय, संजय कुमार, आलोक यादव, वीरेंद्र यादव, जितेंद्र कुशवाहा, मुहम्मद कैफ, प्रदीप यादव, हरप्रीत कौर, स्नेहिल भारती समेत शिक्षक, कर्मचारी व छात्र-छात्राएं उपस्थित थे।